
Brahmakritam 1 Jagannatha Stotram

ಬ್ರಹ್ಮಕೃತಂ 1 ಜಗನ್ನಾಥಸ್ತೋತ್ರಂ

Document Information



Text title : Brahmakritam 1 Jagannatha Stotram

File name : brahmakRRitaM1jagannAthastotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | vaiShNavakhaNDa | puruShottamakhaNDa | adhyAya
27/15-38||

Latest update : May 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 5, 2025

sanskritdocuments.org

ಬ್ರಹ್ಮಕೃತಂ 1 ಜಗನ್ನಾಥಸ್ತೋತ್ರಂ



ಬ್ರಹ್ಮೋವಾಚ .

ನಮಸ್ತುಭ್ಯಂ ನಮೋ ಮಹ್ಯಂ ತುಭ್ಯಂ ಮಹ್ಯಂ ನಮೋ ನಮಃ .

ಅಹಂ ತ್ವಂ ತ್ವಮಹಂ ಸರ್ವಂ ಜಗದೇತಚ್ಚರಾಚರಂ .. 15..

ಮಹದಾದಿ ಜಗತ್ಸರ್ವಂ ಮಾಯಾವಿಲಸಿತಂ ತವ .

ಅಧ್ಯಸ್ತಂ ತ್ವಯಿ ವಿಶ್ವಾತ್ಮಂಸ್ತ್ವಯೈವ ಪರಿಣಾಮಿತಂ .. 16..

ಯದೇತದಖಿಲಾಭಾಸಂ ತತ್ತ್ವದಜ್ಞಾನಸಂಭವಂ .

ಜ್ಞಾತೇ ತ್ವಯಿ ವಿಲೀಯೇತ ರಜ್ಜುಸರ್ಪಾದಿಬೋಧವತ್ .. 17..

ಅನಿರ್ವಕ್ತವ್ಯಮೇವೇದಂ ಸತ್ತ್ವಾತ್ಸತ್ತ್ವವಿವೇಕತಃ .

ಅದ್ವಿತೀಯ ಜಗದ್ಭಾಸ ಸ್ವಪ್ರಕಾಶ ನಮೋಽಸ್ತು ತೇ .. 18..

ವಿಷಯಾನಂದಮಖಿಲಂ ಸಹಜಾನಂದರೂಪಿಣಃ .

ಅಂಶಂ ತವೋಪಜೀವಂತಿ ಯೇನ ಜೀವಂತಿ ಜಂತವಃ .. 19..

ನಿಷ್ಪ್ರಪಂಚ ನಿರಾಕಾರ ನಿರ್ವಿಕಾರ ನಿರಾಶ್ರಯ .

ಸ್ಥೂಲಸೂಕ್ಷ್ಮಾಣುಮಹಿಮನ್ನೌಲ್ಕಸೂಕ್ಷ್ಮವಿವರ್ಜಿತ .. 2.27.20..

ಗುಣಾತೀತ ಗುಣಾಧಾರ ತ್ರಿಗುಣಾತ್ಮನ್ನಮೋಽಸ್ತು ತೇ .. 21..

ತ್ವನ್ನಾಯಯಾ ಮೋಹಿತೋಽಹಂ ಸೃಷ್ಟಿಮಾತ್ರಪರಾಯಣಃ .

ಅದ್ಯಾಪಿ ನ ಲಭೇ ಶರ್ಮ ಅಂತರ್ಯಾಮಿನ್ನಮೋಽಸ್ತು ತೇ .. 22..

ತ್ವನ್ನಾಭಿಪಂಕಜಾಜ್ಞಾತೋ ನಿತ್ಯಂ ತತ್ತ್ವೈವ ಸಂಸ್ತುವನ್ .

ನಾತಿಕ್ರಮಿತುಮೀಶೋಽಸ್ಮಿ ಮಾಯಾಂ ತೇ ಕೋಽನ್ಯ ಈಶ್ವರಃ .. 23..

ಅಹಂ ಯಥಾಂಡಮಧ್ಯೇಽಸ್ಮಿನ್ ರಚಿತಃ ಸೃಷ್ಟಿಕರ್ಮಣಿ .

ತಥಾನುಲೋಮಕಲಿತಾ ಬ್ರಹ್ಮಾಂಡೇ ಬ್ರಹ್ಮಕೋಟಯಃ .. 24..

ಸಾರ್ಧತ್ರಿಕೋಟಿಸಂಖ್ಯಾನಾಂ ವಿರಿಂಚೀನಾಮಪಿ ಪ್ರಭೋ .

ನೈಕೋಽಪಿ ತತ್ತ್ವತೋ ವೇತ್ತಿ ಯಥಾಹಂ ತ್ವತ್ಪರಃ ಸ್ಥಿತಃ .. 25..

ನಮೋಽಚಿಂತ್ಯಮಹಿಮ್ನೇ ತೇ ಚಿದ್ರೂಪಾಯ ನಮೋ ನಮಃ .

ನಮೋ ದೇವಾಧಿದೇವಾಯ ದೇವದೇವಾಯ ತೇ ನಮಃ .. 26..

ದಿವ್ಯಾದಿವ್ಯಸ್ವರೂಪಾಯ ದಿವ್ಯರೂಪಾಯ ತೇ ನಮಃ .

ಜರಾಮೃತ್ಯುವಿಹೀನಾಯ ಮೃತ್ಯುರೂಪಾಯ ತೇ ನಮಃ .. 27..

ಜ್ವಲದಗ್ನಿಸ್ವರೂಪಾಯ ಮೃತ್ಯೋರಪಿ ಚ ಮೃತ್ಯವೇ .
 ಪ್ರಪನ್ನಮೃತ್ಯುನಾಶಾಯ ಸಹಜಾನಂದರೂಪಿಣೇ .
 ಭಕ್ತಿಪ್ರಿಯಾಯ ಜಗತಾಂ ಮಾತ್ರೇ ಪಿತೃ ನಮೋ ನಮಃ .. 28..
 ಪ್ರಣತಾರ್ತವಿನಾಶಾಯ ನಿತ್ಯೋದ್ಯೋಗಿನ್ನಮೋಽಸ್ತು ತೇ .
 ನಮೋ ನಮಸ್ತೇ ದೀನಾನಾಂ ಕೃಪಾಸಹಜಸಿಂಧವೇ .. 29..
 ಪರಾಯ ಪರರೂಪಾಯ ಪರಂಪರಾಯ ತೇ ನಮಃ .
 ಅಪಾರಪಾರಭೂತಾಯ ಬ್ರಹ್ಮರೂಪಾಯ ತೇ ನಮಃ .. 2,27,30..
 ಪರಮಾರ್ಥಸ್ವರೂಪಾಯ ನಮಸ್ತೇ ಪರಹೇತವೇ .
 ಪರಂಪರಾಪರಿವ್ಯಾಪ್ತಪರತತ್ತ್ವಪರಾಯ ತೇ .. 31..
 ಪ್ರಣತಾರ್ತವಿನಾಶಾಯ ನಮಃ ಸ್ವಾತ್ಮೈಕಭಾನವೇ .
 ಪುರಾ ಯತ್ಪಾರ್ಥಿತಂ ಸ್ವಾಮಿನ್ಮೃಷ್ಟಿಭಾರಾವತಾರಣೇ .. 32..
 ತತ್ಕುರುಷ್ವ ಜಗನ್ನಾಥ ಸಹಜಾಕ್ತದರೂಪಭಾಕ್ .
 ತ್ವಯಿ ಪ್ರಸನ್ನೇ ಕಿಂ ನಾಥ ದುರ್ಲಭಂ ಮಯಿ ವಿದ್ಯತೇ .. 33..
 ತ್ವಯೈವಾಹಂ ಪೃಥಗ್ಗೀಲಾಭೇದಾದ್ಧಿನ್ಯಃ ಕೃಪಾಂಬುಧೇ .
 ಅಜ್ಞಾನತಿಮಿರಚ್ಛನ್ನೇ ಜಗತ್ಕಾರಾಗೃಹಾಂತರೇ .. 34..
 ಭ್ರಾಮ್ಯನ್ನ ದ್ವಾರಮಾವೋತಿ ತ್ವಾಮೃತೇ ಮುಕ್ತಿಹೇತವೇ .. 35..
 ನಮೋ ನಮಸ್ತೇ ಜಗದೇಕವಂದ್ಯ ಸುರಾಸುರಾಭ್ಯರ್ಚಿತಪಾದಪದ್ಮ .
 ನಮೋ ನಮಸ್ತಾಪಹರೈಕಚಂದ್ರ ನಮೋ ನಮಃ ಶರ್ಮಸುಬೋಧಸಾಂದ್ರ .. 36..
 ನಮೋ ನಮಃ ಕಲ್ಪಕದೂರಭೂತ ದುಷ್ಟಾಪ್ಯಕಾಮಪ್ರದ ಕಲ್ಪವೃಕ್ಷ .
 ದೀನಾಶರಣ್ಯಪ್ರಣತೈಕದುಃಖಸಂಘೋದ್ಧೃತೌ ನಿತ್ಯಸುಬದ್ಧಪಕ್ಷ .. 37..
 ಪ್ರಸೀದ ಜಗತಾಂ ನಾಥ ಮಗ್ನಾನಾಂ ದುಃಖಸಾಗರೇ .
 ಕಟಾಕ್ಷಲೀಲಾಪಾತೇನ ತ್ರಾಯಸ್ವ ಕರುಣಾಕರ .. 38..
 ಇತಿ ಶ್ರೀಸ್ಕಂದಪುರಾಣೇ ವೈಷ್ಣವಖಂಡೇ ಪುರುಷೋತ್ತಮಜಗನ್ನಾಥಮಾಹಾತ್ಮ್ಯೇ
 ಸಪ್ತವಿಂಶಾಧ್ಯಾಯಾಂತರ್ಗತಂ ಬ್ರಹ್ಮಕೃತಂ ಜಗನ್ನಾಥಸ್ತೋತ್ರಂ
 ಸಮಾಪ್ತಂ .

ಸ್ಕಂದಪುರಾಣ . ವೈಷ್ಣವಖಂಡ . ಪುರುಷೋತ್ತಮಖಂಡ . ಅಧ್ಯಾಯ 27/15-38..

skandapurANa . vaiShNavakhaNDA . puruShottamakhaNDA . adhyAya 27/15-38..

Proofread by PSA Easwaran

pdf was typeset on May 5, 2025

Please send corrections to sanskrit@cheerful.com

